

# نان امیگرنٹ ویزا سے متعلق عام پوچھے جانے والے سوالات

انٹرویو سے پہلے

1. میں امریکہ کے نان امیگرنٹ ویزا کی درخواست کیسے دوں؟

نان امیگرنٹ ویزا کی درخواست کا مکمل طریقہ کار ہماری [ویب سائٹ](#) پر بیان کیا گیا ہے:

اپنی DS-160 آن لائن ویزا درخواست [یہاں](#) مکمل کریں۔

<http://www.ustraveldocs.com/pk> وزٹ کریں اور ایک اکاؤنٹ آئی ڈی بنائیں۔

ویب سائٹ پر دی گئی ہدایات کا استعمال کرتے ہوئے درخواست فیس کی ادائیگی کریں۔

<http://www.ustraveldocs.com/pk> پر جا کر اپنے ویزا انٹرویو کی اپائنٹمنٹ آن لائن طریقے سے شیڈول کریں

یا کال سینٹر کو فون کے ذریعے۔ یہ سروس مفت ہوگی۔

انٹرویو کے لئے اپنے منتخب کردہ مقام اور وقت پر پہنچ جائیں۔

اگر ویزا منظور ہو جاتا ہے تو درخواست دہندہ کو اپنا پاسپورٹ بمعہ ویزا کو رییز سروس کے ذریعے موصول ہو جائے گا۔

اگر آپ کی ویزا کی درخواست کو مزید دفتری کارروائی یا دستاویزات کی ضرورت پڑتی ہے تو درخواست دہندوں کو انٹرویو کے وقت اگلے مراحل کے بارے میں مطلع کر دیا جائے گا۔

اگر ویزا کی درخواست منظور نہیں ہوتی ہے تو انٹرویو کے بعد دستاویزات اور پاسپورٹ درخواست دہندہ کو فوری طور پر واپس کر دیے جائیں گے۔

نان امیگرنٹ ویزا درجہ بندیاں

نان امیگرنٹ ویزا درجہ بندیاں	فیس
سیر و سیاحت (B1/B2), طالب علم (F اور M), تبادلہ کارپروگرام (J), عملہ کے ارکان (C1/D), صحافی (I)	\$160
پیشہ کی بنیاد پر درجہ بندیاں: (H, L, O, P, Q, R)	\$190
معادہ تاجر / سرمایہ کار (E)	\$205
منگیترا کا ویزا (K)	\$265

فیس امریکی ڈالر کے مساوی پاکستانی روپوں میں وصول کی جائے گی۔

طالب علم (F-1) اور تہادلے کے وزٹرز (J-1) کی درخواستوں میں مزید دستاویزات کی ضرورت پڑ سکتی ہے۔

طالب علم کے مزید دستاویزات کی معلومات یہاں مل سکتی ہیں، تبادلہ وزیٹر سے متعلق دستاویزات کی معلومات یہاں مل سکتی ہیں۔

تمام مقررہ ویزا انٹرویوز اپوائنٹمنٹ <http://www.ustraveldocs.com/pk> کے ذریعے مقرر ہوتی ہیں۔

تمام ویزا درخواست دہندگان کو بذات خود ویزا انٹرویو میں پیش ہونا ہو گا۔ (درخواست دہندگان جو کہ A یا G ڈیپلومیٹک / بین الاقوامی تنظیم کے ویزے کے لئے درخواست دے رہے ہیں وہ اس ضرورت سے مبرا ہیں)۔

## 2- اپنے انٹرویو کے لئے پہنچنا

تمام درخواست دہندگان کو تھرڈ ایونیو، قائد اعظم یونیورسٹی روڈ، G-5، اسلام آباد میں گاڑیوں کی پارکنگ سے ڈیپلومیٹک شٹل سروس استعمال کر کے اپنے انٹرویو کے لئے آنا پڑے گا۔ مکمل ہدایات کے لئے براہ مہربانی ہماری ویب سائٹ دیکھیں اور یا اپنے مقامی کال سینٹر سے رابطہ کریں۔

## 3- ویزا کے انتظار کے اوقات

درخواست جمع کرنے کے بعد انٹرویو کا اوسط دورانیہ تین سے دس دن ہے۔ اس کے علاوہ، انٹرویو کے بعد انتظامی کارروائی کی ضروریات کی وجہ سے کامیاب درخواست دہندگان کے ویزا حاصل کرنے کا دورانیہ طویل ہو سکتا ہے۔ ہم تجویز دیتے ہیں کہ ویزا درخواست گزار کم از کم تین مہینے پہلے اپنی ویزا کی درخواست اپنے ارادی امریکی سفر سے پہلے جمع کریں اور اپنا ویزا موصول ہونے سے پہلے اپنے سفر کی منصوبہ بندی کو حتمی شکل نہ دیں۔

## 4- مجھے کون سے دستاویزات انٹرویو میں لانے کی ضرورت ہے؟

انٹرویو کا سب سے اہم حصہ درخواست دہندہ اور قونصلر افسر کے درمیان بات چیت ہے۔ بہت سے معاملات میں، قونصلر افسر درخواست دہندہ کی ویزا کی اہلیت کی جانچ پڑتال بغیر اضافی دستاویزات کا جائزہ لئے بغیر کرے گا۔ تاہم، اس کا یہ مطلب نہیں ہے کہ درخواست دہندگان اپنے ساتھ مزید دستاویزات نہ لائیں۔ درخواست دہندگان کی حوصلہ افزائی کی جاتی ہے کہ وہ اپنے ساتھ وہ دستاویزات لائیں جو کہ وہ سمجھتے ہیں کہ وہ امریکا کو چھوڑنے کی مجبوری کی وجوہات بیان کرنے میں اور ویزا کو سہی استعمال کرنے کے ارادے کا مظاہرہ کریں گے۔

## 5- میں اپنے رشتہ دار، دوست، یا ساتھی کے نان امیگرنٹ ویزا کی درخواست کی حمایت میں معلومات فراہم کرنا چاہتا ہوں۔ مجھے کیا کرنا چاہیے؟

درخواست دہندہ کو معلومات یا دستاویزات فراہم کرنے کیلئے آپ کو خوش آمدید کہا جاتا ہے جو کہ ان کی درخواست میں مدد کر سکتے ہیں۔ براہ مہربانی نوٹ کریں کہ قونصلر افسر زیادہ تر درخواست دہندہ کے انٹرویو سے پہلے ویزا کی درخواستوں کا جائزہ نہیں لیتے۔ لہذا، ہم دعوت نامے یا دوسرے مدد کرنے والے کاغذات کو انٹرویو سے پہلے قبول کرنے سے قاصر ہیں۔ یہ قوانین اس امر کو یقینی بناتے ہیں کہ تمام درخواست دہندگان کو امریکی قانون کے مطابق منصفانہ، غیر متعصب توجہ حاصل ہو۔ انٹرویو کے دوران، درخواست دہندہ قونصلر افسر کی درخواست پر دستاویزات یا دوسری معلومات فراہم کر سکتے ہیں۔

## 6۔ طبی علاج یا بیماری / خاندان کے کسی فرد کی موت

درخواست دہندہ جسے خاندان کے کسی فرد کے ہنگامی طبی علاج یا اچانک بیماری یا موت کے لئے امریکہ فوری طور پر سفر کرنے کی ضرورت ہو اسے ایک فوری انٹرویو اپوائنٹمنٹ کی اہلیت حاصل ہو سکتی ہے۔ ایسے حالات میں، درخواست دہندہ کو جلد اپوائنٹمنٹ کی درخواست [آن لائن اپوائنٹمنٹ سسٹم](#) کے ذریعے جمع کرنا چاہیے۔ ایمر جنسی اپوائنٹمنٹ کی درخواست جمع کرنے کے بعد، ایبسی گزارش پر غور کرے گی اور آپ کو مطلع کیا جائے گا کہ آیا آپ کی اپوائنٹمنٹ منظور ہوئی ہے یا نامنظور۔ ہم منظور شدہ درخواستوں کو قریب ترین کاروباری دن میں ایڈجسٹ کرنے کی ہر ممکن کوشش کریں گے، تاہم ہم اپوائنٹمنٹ کی دستیابی کی گارنٹی نہیں دے سکتے۔ ایبسی کو یہ حق حاصل ہے کہ وہ ایمر جنسی کی نوعیت کا تعین کرے۔ کوئی بھی درخواست جس کی نوعیت ایمر جنسی نہیں ہے اسکو بعد کی تاریخ میں نان امیگرنٹ ویزا [آن لائن اپوائنٹمنٹ شیڈول](#) کے تحت شیڈول کرنا ہو گا۔

نان امیگرنٹ ویزا کے لئے مخصوص کاغذات درکار نہیں ہیں۔ تاہم، درخواست دہندہ اپنی مرضی سے مندرجہ ذیل کاغذات لاسکتے ہیں جن سے ان کا مطلوبہ زمرہ قائم ہو سکے۔

- پاکستانی ہسپتال کی جانب سے میڈیکل رپورٹیں (اگر آپ کے پاس ہیں)۔
- امریکی ہسپتال کی جانب سے ایک خط جس میں علاج کی لاگت کا تخمینہ ہو۔
- علاج کے دورانیے کے بارے میں امریکی ہسپتال کی جانب سے ایک خط۔
- امریکی ہسپتال کی جانب سے ایک اپوائنٹمنٹ لیٹر۔
- مالی سٹیٹمنٹ، کہ آپ علاج کے اخراجات ادا کر سکتے ہیں۔
- ایک مقامی ڈاکٹر کی جانب سے طبی تشخیص، جس میں بیماری کی وضاحت اور امریکہ میں علاج کرانے کی وجہ ہو۔

## انٹرویو کے بعد

1۔ افسر نے کہا کہ میرے کیس کو انتظامی کارروائی کی ضرورت ہے۔ اس کا کیا مطلب ہے؟ میرا ویزا کب تیار ہو گا؟ کیا آپ اس کارروائی کو تیز کر سکتے ہیں؟

انٹرویو کے بعد، کئی ویزا درخواستوں کو مزید معمول لیکن ضروری انتظامی کارروائی کی ضرورت ہوتی ہے، جو ویزا جاری کرنے کے عمل کا ایک لازمی حصہ ہے جس میں نہ تو چھوٹ ہے اور نہ ہی اسے تیز کیا جاسکتا ہے۔ درخواست دہندگان کو اس کی ضرورت کے بارے میں انٹرویو کے وقت بتادیا دیا جاتا ہے۔ زیادہ تر انتظامی کارروائی ویزا انٹرویو کے 30 سے 90 دنوں کے اندر حل ہو جاتی ہے لیکن کچھ درخواستوں کو زیادہ وقت درکار ہوتا ہے۔ ہم اس بات کی پیشین گوئی نہیں کر سکتے کہ یہ کارروائی کسی خاص کیس پر کتنا وقت لے گی۔ براہ مہربانی یاد رکھیے کہ اپنی ویزا کی درخواست کم از کم 3 مہینے اپنے ارادی سفر سے پہلے دیں تاکہ انتظامی کارروائی کو وقت مل سکے۔ اور اپنے سفر کی منصوبہ بندی کو حتمی شکل نہیں دیں جب تک آپ کو اصل میں ویزا موصول نا ہو جائے۔

## 2- میری درخواست کا سٹیٹس کیا ہے؟

آپ ہمارا آن لائن ویزا سٹیٹس چیک کرنے کا آلہ کسی بھی نان امیگرنٹ درخواست کا سٹیٹس معلوم کرنے کے لئے جو کہ پچھلے ایک سال میں جمع کی گئی ہو استعمال کر سکتے ہیں۔ [یہاں](#) کلک کیجیے - پھر اپنی درخواست کا مقام منتخب کیجیے اور اپنی درخواست کا آئی ڈی ٹائپ کیجیے (جو کے آپ کے کنفرمیشن نمبر کے طور پر آپ کی DS160 تصدیقی صفحہ کے بار کوڈ کے ساتھ درج ہے) تاکہ آپ کی درخواست کا سٹیٹس حاصل کیا جاسکے۔

3- مجھے جلد ہی سفر کرنا ہے، اور میرا پاسپورٹ سفارت خانہ میں ہے۔ کیا میں اپنا پاسپورٹ واپس لے سکتا ہوں؟

جی ہاں۔ براہ مہربانی پاسپورٹ واپس لے کے لئے [یہاں](#) جا کر اپنے قوائف ہمیں بھیجیں اور آپ کو پاسپورٹ کوریئر سروس کے ذریعے واپس کر دیا جائے گا۔ براہ مہربانی اپنا پاسپورٹ حاصل کرنے کے لئے ہمیں ایک ہفتے کا وقت دیں۔ جب آپ کی ویزا پراسیسنگ مکمل ہو جائے گی تو آپ کو اپنا پاسپورٹ اپنے قریبی کنکیشن سینٹر میں دوبارہ جمع کرنا ہو گا اور کوریئر فیس بھی جمع کرنی ہو گی تاکہ آپ کو آپ کا پاسپورٹ ایمبیسی سے دوبارہ حاصل ہو سکے۔ کنکیشن سینٹر کے ذریعے پاسپورٹ جمع کرنے کی ہدایات [یہاں](#) دستیاب ہیں۔

4- تو نصلر افسر یا سفارت خانے کے عملے کے رکن نے مجھے انتظامی کارروائی جاری رکھنے کے لئے دستاویزات جمع کروانے کا کہا ہے۔ میں دستاویزات کو کیسے جمع کرواؤں؟

براہ مہربانی [یہاں](#) جا کر اپنے کاغذات الیکٹرانک طریقہ سے جمع کرائیں۔ آپ اپنے دستاویزات کو قریب ترین کنکیشن سینٹر میں بھی جمع کرا سکتے ہیں۔ کنکیشن سینٹر میں اشیاء جمع کرنے کی معلومات کے لئے [یہاں](#) کلک کیجیے۔ اگر تو نصلر افسر نے آپ کو دستاویزات کے ساتھ دوبارہ سفارت خانے میں آنے کے لئے کہا ہے تو، آپ سفارت خانے کسی بھی کاروباری دن 08:30 سے 11:00 کے درمیان آ سکتے ہیں۔ آپ کو اضافی فیس ادا کرنے یا ملاقات کی درخواست دینے کی ضرورت نہیں ہے، مگر آپ کو تو نصلر افسر کی طرف سے دستاویزات جمع کرانے کا خط لانے کی ضرورت پڑے گی۔

5- میں اپنے رابطے کی معلومات کو کس طرح اپ ڈیٹ کر سکتا ہوں؟

اپنی آن لائن درخواست کو جمع کرنے کے بعد آپ اس میں تبدیلیاں نہیں کر سکتے۔ براہ مہربانی اپنے مقامی [کال سینٹر](#) سے مدد حاصل کرنے کے لئے رابطہ کیجیے۔

6- تو نصلر افسر نے میرے ویزا کی درخواست مسترد کر دی ہے۔ کیوں؟ کیا میں اس فیصلے کے خلاف اپیل کر سکتا ہوں؟

امریکی امیگریشن قانون کے مطابق، تو نصلر افسران ہر درخواست دہندہ کو ایک تارک وطن سمجھتے ہیں، جب تک کہ درخواست دہندہ اس کے برعکس ثابت نہ کر دے۔

دفعہ 214 b امیگریشن اور قومیت ایکٹ (INA) کا حصہ ہے، یہ بتاتا ہے کہ:

ہر غیر ملکی کو تارک وطن تسلیم کیا جائے گا جب تک کہ وہ تو نصلر افسر کو داخلہ کے لیے درخواست کے وقت مطمئن نہ کر دے، کہ وہ ایک نان امیگرینٹ حیثیت کا حق دار ہے۔

مسترد ہونے کی وجہ اس بات کا خدشہ ہوتا ہے کہ ممکنہ وزیر کی بیرون ملک میں رہائش ہے جس کا اسے چھوڑنے کا کوئی ارادہ نہیں ہے۔ درخواست دہندگان ایسی رہائش گاہ کی موجودگی کو اس بات کا مظاہرہ کرتے ہوئے ثابت کرتے ہیں کہ ان کے ملک سے باہر روابط ہیں جو کہ انھیں عارضی قیام کے بعد امریکہ چھوڑنے پر مجبور کریں گے۔ قانون درخواست دہندہ پر ثبوت فراہم کرنے کا بوجھ ڈالتا ہے۔

مضبوط تعلقات ملک سے ملک، شہر سے شہر، فرد سے فرد کے مختلف ہو سکتے ہیں۔ تعلقات کی کچھ مثالیں ایک ملازمت، ایک گھر، ایک خاندان، ایک بینک اکاؤنٹ ہو سکتی ہیں۔ "تعلقات" آپ کی زندگی کے مختلف پہلو ہیں جو کہ آپ کو آپ کے ملک کی رہائش کے پابند کرتے ہیں جیسا کہ آپکا مال، روزگار، سماجی اور خاندانی تعلقات۔

آپ فیصلے پر اپیل نہیں کر سکتے۔ تاہم، آپ ویزا کے لیے دوبارہ درخواست دے سکتے ہیں۔ یہ فیصلہ کہ آپ ویزا کے اہل ہیں یا نہیں آپ کی ذاتی صورتحال کے جائزہ کی بنیاد پر کیا گیا تھا۔ اگر آپ کی صورت حال ابھی تبدیل نہیں ہوئی، تو فیصلے کو تبدیل کرنے کا امکان نہیں ہے۔ ہم مشورہ دیتے ہیں کہ آپ دوبارہ درخواست صرف اس صورت میں دیں جب آپ کے حالات نمایاں طور پر تبدیل ہو جائیں۔ مثال کے طور پر:

- آپ پاکستان سے اپنے روابط ثابت کرنے کے لئے نئے ثبوت پیش کر سکتے ہیں۔
- آپ کے پاس نئی اطمینان بخش وجوہات ہوں کہ عارضی قیام کے بعد آپ امریکہ چھوڑ دیں گے۔
- آپ اپنے حالات میں نمایاں تبدیلی کی وضاحت کر سکتے ہیں جس کی آپ گزشتہ انٹرویو کے دوران معلومات پیش نہیں کر سکے۔

دوبارہ درخواست دینے کے خواہش مند ایک نئی درخواست فارم، درخواست فیس کے ساتھ لازمی جمع کریں، اور ایک نئی اپائنٹمنٹ شیڈول کریں۔ ایک دوسرا افسر جو آپ کے کیس کے ساتھ پہلے سے منسلک نہیں ایک غیر جانبدار انٹرویو کرے گا اور آپ کے کیس پر غور کرنے کے بعد ایک آزاد فیصلہ کرے گا۔